

మహిళకు మత్తుమందుషిచ్చి బంగారం దొంగిలించిన ఇద్దరు నిందితుల అరెస్టు
నిందితుల పద్ధతి సుండి మొత్తం కలిపి 3.82 లక్షల విలువైన 19 కాసుల బంగారం
మరియు రూ. 2 వేల నగదు స్వాధీనం

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టి సారించిన నగర పోలీస్ కమీషనర్ శ్రీ సి. హెచ్. ద్వారకా తిరుమలరావు ఐపిఎస్ గారి ఆదేశాల మేరకు, దొంగతనాల నియంత్రణ నిమిత్తం పోలీసు గస్తుని ముమ్మరం చేయడంతో పాటు పాత నేరస్థలు, జైలు నుండి విడుదలైన నేరస్థలు మరియు అనుమానాస్వద వ్యక్తులపై పటిష్టమైన నిఘూ ఏర్పాటు చేయడం జరిగింది. అలాగే ఈ మధ్య కాలంలో వినూత్వంగా ప్రవేశపెట్టిన చేరువ వాహనాల ద్వారా ప్రజలకు వివిధ నేరాల గురించి అవగాహన కలిగించి వారిని అప్రమత్తం చేయడం ద్వారా నేరాల నియంత్రణకు కృషి చేయడం జరుగుతుంది.

ఈ నేపథ్యంలో ఒక మహిళను పరిచయం చేసుకుని ఆమెకు మత్తుమందిచ్చి ఆమె నిద్రమత్తులోకి జారుకోగానే ఆమె వంటిపై ఉన్న బంగారు ఆభరణాలు దొంగిలించి పారిపోయిన ఇద్దరు ఘరానా నిందితులను అడ్డిన్ డిసిపి శ్రీ డి. కోటేశ్వరరావు గారి ఆదేశాల మేరకు, సీసీఎస్ ఎసిపి శ్రీ ఎం. డి. మక్కాల్ గారి స్వీయ పర్యవేక్షణలో ది. 30.07.2019న కృష్ణాలంక పోలీస్ స్టేషన్ పరిధి పండిట్ నెప్రశాబన్స్టాండ్ సమీపంలో అరెస్టు చేసి, వారిని విచారించగా నిందితులు ఇచ్చిన సమాచారంపై తెనాలి మణిపురం పైనాన్స్ ప్రై. లిమిటెడ్ లో తాకట్టపెట్టిన దొంగిలించిన వస్తువులు **మొత్తం రూ. 3.82 లక్షల విలువైన 19 కాసుల బంగారు ఆభరణాలు మరియు రూ. 2 వేల నగదు స్వాధీనం** చేసుకోవడం జరిగింది.

అరెస్టు చేసిన నిందితుల వివరాలు :

- 1) తెనాలి బాలాజీరావు పేటకు చెందిన అచ్చుతుని శంకర్ మహేంద్ర శ్రీనివాస్ అలియాన్ శంకర్ (32)
- 2) ప్రకాశం జిల్లా చీరాలకు చెందిన శ్రీరంగం కావ్యరాణి (అలియాన్ కావ్య, ఆదిలాఖ్మి) (55)

పైన పేర్కొన్న ఇద్దరు నిందితులు సత్యనారాయణపురం పోలీస్ స్టేషన్ పరిధి నందు అబ్బారివారి వీధిలో నివాసం ఉండే ఒక పెనుమర్తి సత్యవాణి అనే మహిళను సత్యనారాయణపురం శివాలయానికి రాగా అక్కడ పైన పేర్కొన్న ఇద్దరు నిందితులు దైవకార్యం నిమిత్తం ఆలయానికి వచ్చే ముత్తయిదువులకు పసుపు, కుంకుమ మరియు చీరలను ఇస్తామని నమ్మించి ఆమెను పరిచయడం చేసుకోవడం జరిగింది. అనంతరం సత్యవాణి నివాసం ఉంటున్న ప్రాంతానికి సమీపంలో శివారెడ్డి ఎన్క్లేవ్లో ఇద్దరు నిందితులు ఒక గదిని అడ్డెకు తీసుకోవడం జరిగింది. ఈ త్రమంలో ది. 15.07.2019న భోజనం పెట్టి చీరను ఇస్తామనే నెపంతో సత్యవాణిని నిందితులు ఉంటున్న గదికి పిలవగా సత్యవాణి అక్కడకు వెళ్ళడం జరిగింది. అనంతరం ముందున్న పథకం అమల్లో భాగంగా ఇద్దరు నిందితులు సత్యవాణికి దేవుని ప్రసాదం అని చెప్పి మత్తుమందు కలిపిన బోబ్బట్టను ఇవ్వడం జరిగింది. సత్యవాణి బోబ్బట్టను తిని మత్తుమందు ప్రభావానికి అపాస్యారక స్థితిలోకి వెళ్ళగానే ఇద్దరు నిందితులు కలసి సత్యవాణి మెడలో ఉన్న రెండు బంగారు గొలుసులు, బంగారు నల్లపూసల గొలుసు, ఆమె చేతులకు ఉన్న నాలుగు బంగారు గాజులు దొంగిలించి ఇద్దరు అడ్డెకు ఉంటున్న ఇంటిని వదలి పారిపోవడం జరిగింది. జరిగిన సంఘటనకు సంబంధించి బాధితురాలి భర్త సత్యనారాయణపురం పోలీస్ స్టేషన్లో ఫిర్యాదు చేయగా కేసు నమోదు చేయగా సిసిఎస్ పోలీస్ వారు దర్యాపు చేసి నిఘూ ఏర్పాటు చేసి ఇద్దరు నిందితులను అరెస్టు చేసి తెనాలి మణిపురం పైనాన్స్ ప్రై. లిమిటెడ్ లో తాకట్టపెట్టిన దొంగిలించిన వస్తువులు **మొత్తం రూ. 3.82 లక్షల విలువైన 19 కాసుల బంగారు ఆభరణాలు మరియు రూ. 2 వేల నగదు స్వాధీనం** చేసుకోవడం జరిగింది.

ఈ కేసు దర్యాపులో చురుగ్గా పాల్గొని నిందితులను గుర్తించి అరెస్టు చేసి విధి నిర్వహణలో ప్రతిభ చూపిన సీసీఎస్ ఇన్సెక్షన్లు శ్రీ సిహెచ్ పి కృష్ణంరాజు, శ్రీ ఎమ్. ఎన్. శివాజీరావు, శ్రీ ఎన్. చలపతిరావు, సీసీఎస్ ఎన్సిలు శ్రీ ఎం. మోహన్ కుమార్, వైఎస్ రమేష్ మరియు సీసీఎస్ సిబ్బంది బి. మల్లిఖార్జున, జి. యోగానంద్ లను పోలీస్ కమీషనర్ గారు అభినందించారు.